



TRIBUNAL GHALL-INVESTIGAZZJONI TA` INGUSTIZZJI

IMHALLEF

ONOR. C. FARRUGIA SACCO B.A., LL.D.

Rikors Numru: 814/97

George Pace

vs

Chairman Telemalta
Corporation u b' digriet tal-
1 ta' Marzu 2000 giet
korretta ghal Maltacom p.l.c.
bhala successur tal-istess

Illum 21 ta' Marzu, 2002.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995, u b'mod iktar preciz fi jew ghall-habta ta' l-1989 ir-rikorrent sofra ngustizzja f'li ma giex moghti promozzjoni ngustament.

Illi l-fatti fil-qosor kienu kif gej:

Illi r-rikorrent kien gie impjegat mal-Korporazzjoni fl-1967 fil-grad ta' Mate Linesman wara li qaghad ghal interview. Ir-rikorrent jippossjedi certifikati ta' GCE 'O' Level fl-Ingliz, Matematika, Religjon, Fizika u Taljan. Kien attenda ghal course dwar Line Plant Practice u Computer. Dak iz-zmien ir-rikorrent kien gie stazzjonat il-Lines Section. Matul il-perjodu ta' l-impjieg tieghu ir-rikorrent gie stazzjonat f'diversi dipartimenti. Fil-prezent qieghed il-Mosta Exchange in charge mir-Routing North. Hu dejjem ghamel xogholu b'kull responsabilita' u qatt ma kellu rapporti hziena kontra tieghu. Fl-1989 kienet harget applikazzjoni ghall-grad ta' TOII u TO III u peress li kellu l-kwalifiki u l-esperjenza rikjesta fl-applikazzjoni ir-rikorrent kien applica ghaz-zewg gradi u fil-fatt kien qaghad ghal interview li kien jghodd ghaz-zewg gradi.

Meta hargu r-rizultati, ir-rikorrent kien gie maqbuz kemm f'seniority u kif ukoll kwalifiki. Post dawk li qabzuh kien hemm L. Pavia li kien chargehand u sar TOII, E. Galea li kien fi grad ta' TTI u sar TOIII; S. Galea minn TTIII sar TOIII; F. Cachia minn TTII sar TOIII, R. Spiteri minn TTI, sar TOIII, A. Zahra minn TTI sar TO III u F. Pullicino minn TTI sar TOI. Qabel hadu l-promozzjoni, il-persuni msemmijin kienu bejn zewg gradi u tlieta inqas mir-rikorrent. Ghaldaqstant ir-rikorrent jikkonkludi li dawn il-promozzjonijiet saru b'mottiv partiggjan;

Illi r-rikorrent kien bi hsiebu jgib, biex isostni l-ilment tieghu, li-xhieda murija fl-elenku anness li jindika ghar-rigward ta' kull

xhud dawk il-fatti li ir-rikorrent kien bi hsiebu jgib prova dwarhom bix-xhieda tieghu.

Ghaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' l-1997 dwar it-Tribunal ghall-Investigazzjoni ta' Ingustizzji, u li jinghata rimedju billi jigi ordnat li jiehu dak kollu li tilef jigifieri l-promozzjonijiet ta' TOII u TOIII b'effett mill-1989, jew inkella jekk dan ir-rimedju ma jistax jinghata, li jigi ordnat li jithallas kumpens f'ammont ta' kif jiddeciedi dan it-Tribunal.

Ra l-elenku tax-xhieda u d-dokumenti prezentati mir-rikorrent.

ECCEZZJONIJIET:

Ra r-risposta ta' l-intimat li eccepixxa:

1. Illi l-korporazzjoni cahdet li ghamlet xi ngustizzja b'rizultat ta' xi distinzjoni, esklużjoni jew preferenza indebita mar-rikorrent jew li cahditu minn promozzjoni li kien haqqu.
2. Illi s-sejha ghall-applikazzjonijiet ghall-grad ta' Technical Officer II u Technical Officer III kienet harget fit-23 ta' Gunju 1989. Ir-rikorrent kien applika ghaz-zewg postijiet pero' ma kkwalfikax u ghalhekk ma setax jinghata l-promozzjoni.
3. Fl-applikazzjoni ghall-post ta' Technical Officer II, minn massimu ta' 100 marka r-rikorrent gab 44 marka. Dawn kienu mqassmin hekk: 15 minn 30 marka ghas-snin ta' servizz; 5 minn 20 marka ta' l-esperjenza; 8 marki minn 15 il-marka ghal kwalifki; 7 minn

- 20 marka ghar-risposta fuq mistoqsija teknika; 6 minn 10 marki ghal mistoqsija generali u 3 minn 5 marki ghal personalita`.
4. FI-applikazzjoni ghall-post ta' Technical Officer III, minn massimu ta' 100 marka r-rikorrent gab 43 marka. Dawn kienu mqassmin hekk: 15 minn 30 marka ghas-snin ta' servizz; 5 minn 20 marka ta' l-esperjenza; 8 marki minn 15 il-marka ghal kwalifiki; 6 minn 20 marka ghar-risposta fuq mistoqsija teknika; 6 minn 10 marki ghal mistoqsija generali u 3 minn 5 marki ghal personalita`.
5. Ghaldaqstant il-korporazzjoni talbet li dan it-tribunal joghgbu jichad it-talba tar-rikorrent. Bl-ispejjez kontra tieghu. Ra l-eleku tax-xhieda tal-intimat.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Xehed ir-rikorrent li pprezenta affidavit fejn qal li hadem fis-sezzjonijiet tal-Lines, Test-Room, Drawing Office, Cabinets u Routing Office. Qal li kellu tnejn u ghoxrin sena esperjenza f'dawn is-sezzjonijiet li skond hu l-Bord ta' l-Ghazla ma hax konsiderazzjoni tagghom. Indika xi persuni li meta applikaw ghall-

grad ta' Technical Officer 3 (TO3) kienu zewg jew tliet gradi anqas minnu. Semma xi persuni li ma kellhom ebda kwalifika u xorta hadu l-promozzjoni peress li gabu l-massimu tal-marki ghall-mistoqsija teknika. Qal ukoll li xi applikanti inbidlitilhom in-nomenklatura ghall-gradi u dan sabiex jigu eliggibli ghas-sejha ghall-applikazzjoni.

In kontro ezami xehed li hu ma kienx sodisfatt bil-marki li nghata ghas-snin ta' servizz u ghall-kwalifiki.

Xehed Alfred Consiglio fejn qal li illum il-gurnata rtirat. Fl-1989 kellu l-kariga ta' T.O. 3. Semma li huwa hadem mar-rikorrent ghal tletin sena. Bejn l-1981 u l-1987 kien head tar-rikorrent. Ir-rikorrent kien T.O. 1 waqt li hu kien T.O. 3. Qal li r-rikorrent kien bniedem jispikka f' xogholu, wiehed minn dawk li ma hemmx ghalfejn toqghod ticcekkjalu xogholu. Tant kemm hu hekk li meta kien ikun ma jiflahx jew bil-leave kien jiehu over is-section ir-rikorrent. Qal li r-rikorrent kien jaf xogholu sew anke teknikament tant qatt ma saru ilmenti mieghu fuqu.

Xehed David Buttigieg li qal li ghandu l-kariga ta' Executive Principal mal-Maltacom u pprezenta Dok DB1 u DB2, kopji tar-rapporti ghall-karigi ta' Technical Officer 3 u Technical Officer 2, rapporti tal-bord ta' l-ghazla b'rizultat tal-ezercizzju tal-promozzjonijiet li kien sar 1989-1990.

Illi saret referenza ghas-sentenza moghtija fis-6 ta' Novembru 2001 fir-rikors numru 1108/97 fl-ismijiet Joseph Mallia vs Chairman Maltacom p.l.c. fejn it-Tribunal qal:

Allokazzjoni Generali ta' Marki:

Dan it-Tribunal jinsab spiss affacjat bil-problema tal-allokazzjoni tal-marki fl-interviews. Gieli dawn ma jkunux konformi ma' principji ohra skond il-ligi, l-prattika, ftehim kollettiv jew xi kriterju iehor. Hemm ukoll il-problema meta fil-fehma tat-Tribunal ma jkunux konformi ma' principju ta' logika. Hemm spiss il-problema li jigu allokati wisq marki ghal elementi suggettivi.

It-Tribunal jemmen hafna fil-kriterji oggettivi bhal ma huma snin ta' servizz (seniority) u kwalifiki ghax f'dawn certament ma jistax jkun hemm l-element ta' ingustizzja. B'daqshekk certament mhux qieghed jinghat li fatturi ohra bhal personalita', adattabilita' ghax-xoghol in kwistjoni, u esperjenza ma ghandhomx l-importanza tagghom.

Hawn wiehed irid ihares lejn kif gew allokati l-marki f'dan il-kaz u cioe':

Snin ta' Servizz	30%
Esperjenza	20%
Kwalifiki	15%
Mistoqsija Teknika	20%
Mistoqsija Generali	10%
Personalita'	5%

Esperjenza	<u>15%</u>
Kwalifiki	<u>25%</u>
Mistoqsija Teknika	<u>15%</u>
Mistoqsija Generali	10%
Personalita`	5%

Analizi tar-Rizultati:

Fuq l-aspett tas-**snin ta' servizz** r-rikorrent ghandu jindika l-marki zbaljati jew tieghu jew ta' applikanti ohra. B'hekk biss it-Tribunal ikun jista' jikkonstata jekk hemmx zbalji fl-ghoti tal-marki. Dwar **experience** it-Tribunal ihoss li ghalkemm dan l-aspett mhux necessarjament hu marbut mas-snin ta' servizz ftit jew wisq ghandu jkun korrelat. Izda fost il-marki moghtija jsib li ghal:

30 sena servizz applikant inghata 4, ghal 29 inghata 6, 24 inghata 7; kien hemm min ghal 7 snin ta' servizz inghata 17, u ghal 9 inghata 20 [u dan kien Telecom Technician I u ghalhekk kellu esperjenza gholja meta telgha 5 gradi]. Jew hemm min hu bravu hafna, jew hemm min ma tantx dotat! Inoltre dawn il-marki huma aktar preokkupanti ghax dan il-gudizzju sar fi ftit minuti ghax il-Bord ma kellux il-personal files tal-applikanti magghom. Dan hu kriterju suggettiv u facli li jigi zbaljat.

Dwar **kwalifiki** 13 minn 52 minn dawk li gabu l-50% ma kellhom xejn kwalifiki; minn dawk li gabu minn 42 sa 49 marki u cioe' 36, 8 biss ma kellhomx kwalifiki. Dwar il-**mistoqsija teknika** ghalkemm it-Tribunal ma hux tekniku u lanqas kien prezenti waqt l-interview biex jiccensura dak li sar, bil-fors ikollu jesprimi li risposta tajba ghadha tohrog

minn min ghandu l-kwalifiki u s-snin ta' servizz. Minn ezami tal-marki ghal TO III 7 li ma kellhomx kwalifiki hadu 20 minn 20, 1 ha 19, 3 hadu 17, 1 ha 16. Il-maximum tal-kwalifiki kien 15; fost dawk li ma ghadewx kien hemm 7 li kellhom 15. Minn dawn is-sebgha 2 gabu 12, 1 gab 10, 1 gab 8, 1 gab 7, u 2 gabu 5 [u dawn l-ahhar tnejn kellhom 10 snin ta' servizz u kien TO I u l-iehor 12 il-sena u kien TO II].

Ghalhekk t-Tribunal ghandu l-obbligu li jekk jigi pruvat li l-marki moghtija huma zbaljati ghandu jvarja dawn il-marki.

Inoltre minn ezami tar-rizultat jirrizulta li l-cut-off mark ghall-promozzjoni ta' TO III kienet 52%; it-Tribunal ihoss li din trid tigi varjata ghal 50% minhabba li kien hemm min ma kienx haqqu jikkwalifika u fil-fatt sar u ghalhekk ha post ta' dawk li mhux suppost hadilhom posthom. Il-cut-off tat-TO II kienet 50% u ghalhekk it-Tribunal ma ghandux xi jvarja.

Marki moghtija lir-Rikorrent:

Dwar Snin ta' Servizz, il-Bord alloka 30%; ir-rikorrent gab 15/15; it-Tribunal jinnota li r-rikorrent dahal jahdem mat-Telemalta fl-1967 u ghalhekk suppost li nghata 22/22 marka u mhux 15/15 ghax ghalkemm ma hemm innizzel xejn fir-rapport li l-marki nghataw wahda ghal kull sena meta qies l-allokkazzjoni ta' 30 marka bil-fors li trid tinhadem b' marka ghal kull sena; ghalhekk ir-rikorrent qed jinghata 22/22 marka;

Dwar Esperjenza l-Bord alloka 20%; ir-rikorrent gab 5/5; it-Tribunal varja l-allokkazzjoni tal-marki ghal 15%; bl-allokkazzjoni l-gdida tat-Tribunal din issir 4/4;

Dwar Kwalifiki l-Bord alloka 15%; ir-rikorrent gab 8/8; it-Tribunal varja l-allokkazzjoni tal-marki ghal 25%; bl-allokkazzjoni l-gdida tat-Tribunal il-marka ssir 13/13;

Dwar Mistoqsija Teknika l-Bord alloka 20%; ir-rikorrent gab 7/6; it-Tribunal varja l-allokkazzjoni tal-marki ghal 15%; bl-allokkazzjoni l-gdida tat-Tribunal il-marka ssir 5/5;

Dwar Mistoqsija Generali l-Bord alloka 10%; ir-rikorrent gab 6/6; it-Tribunal halla l-istess allokkazzjoni ta' 10%; it-Tribunal ihalli l-istess mark ghal 6/6;

Dwar Personalita` l-Bord alloka 5%; ir-rikorrent gab 2; it-Tribunal halla l-istess allokkazzjoni ta' 5%; il-marka tibqa' 3/3.

Dan igib it-Total ghal TO II u TO III ghal 53/53. Peress li kif issemma hawn fuq il-cut-off line fiz-zewg kazijiet kellu jkun 50 fil-mija ir-rikorrent ghandu marki sufficjenti biex jigi moghti l-kariga ta' T.O. III.

Ghal dawn il-motivi jichad l-eccezzjonijiet tal-intimat, jilqa' t-talba tar-rikorrent u peress li jsib l-ilment gustifikat jirrikmanda li r-rikorrent jinghata rimedju kompensattiv billi jinghata l-kariga ta' T.O. III b' effett mill-istess data li inghatat lit-T.O. III l-ohra u jitpogga fil-lista ta' seniority daqs kemm ha l-promozzjoni dak in-nhar, kif ukoll li jithallas id-differenza fil-paga li soffra.

Spejjez kontra l-intimat.

